

પત્રક ભાગ-૧
કાર્યવાહીની ટૂંકી નોંધ
પંદરમી ગુજરાત વિધાનસભા
ચોથું સત્ર
શુક્રવાર, તા. ૧૬મી ફેબ્રુઆરી, ૨૦૨૪
માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને
સભાગૃહ સવારના ૧૦-૦૦ વાગ્યે મળ્યું.

૧. પ્રશ્નોત્તરી

શુક્રવાર, તા.૧૬મી ફેબ્રુઆરી, ૨૦૨૪ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ-૧, ૨, ૩, ૪, ૫, ૭, ૮, ૧૧ અને ૧૩ના મૌખિક જવાબો આપવામાં આવ્યા.
 ગેરહાજર સભ્યશ્રીઓના પ્રશ્નો અગ્રતાક્રમ-૬, ૯, ૧૦ અને ૧૨ને અતારાંકિત ગણવામાં આવ્યા.
 સમયના અભાવે પૂછી ન શકાયેલા પ્રશ્નો અગ્રતાક્રમ-૧૪થી ૬૦ને અતારાંકિત ગણવામાં આવ્યા.
 પ્રશ્નોત્તરીનો સમય ૧૧-૦૦ કલાકે પૂરો થયો.

૨. માગણીઓ પર ચર્ચા અને મતદાન (ચોથો દિવસ)

ઉદ્યોગોને લગતી સેવા અંગેની ઉદ્યોગ અને ખાણ વિભાગની મહેસૂલ અને મૂડી ખર્ચ માટેની માગણી ક્રમાંક-૪૯ ઉદ્યોગમંત્રીશ્રી બળવંતસિંહ રાજપૂતે રજૂ કરી. ખાણ અને ખનીજને લગતી સેવા અંગેની ઉદ્યોગ અને ખાણ વિભાગની મહેસૂલ અને મૂડી ખર્ચ માટેની માગણી ક્રમાંક-૫૦ ખાણ અને ખનીજ વિભાગનો હવાલો ધરાવતા માનનીય મંત્રીશ્રી બળવંતસિંહ રાજપૂતે રજૂ કરી. શ્રમ અને રોજગારને લગતી સેવા અંગેની શ્રમ, કૌશલ્ય વિકાસ અને રોજગાર વિભાગની મહેસૂલ અને મૂડી ખર્ચ માટેની માગણી ક્રમાંક-૫૭, જિલ્લા વહીવટને લગતી સેવા અંગેની મહેસૂલ વિભાગની મહેસૂલ અને મૂડી ખર્ચ માટેની માગણી ક્રમાંક-૭૮ તથા કુદરતી આફતો અંગે રાહતને લગતી સેવા અંગેની મહેસૂલ વિભાગની મહેસૂલ અને મૂડી ખર્ચ માટેની માગણી ક્રમાંક-૭૯ શ્રમ અને રોજગાર વિભાગ તથા મહેસૂલ વિભાગનો હવાલો ધરાવતા માનનીય મંત્રીશ્રી બળવંતસિંહ રાજપૂતે રજૂ કરી.

માગણીઓ જેમ જેમ રજૂ થતી ગઈ તેમ તેમ માગણી ક્રમાંક-૪૯ ઉપરની કાપ દરખાસ્ત ક્રમાંક- ૧, ૩, ૫, ૬, ૭, ૮ અને ૯, માગણી ક્રમાંક-૫૦ ઉપરની કાપ દરખાસ્ત ક્રમાંક- ૧૦, ૧૨, ૧૩ અને ૧૪, માગણી ક્રમાંક-૫૭ ઉપરની કાપ દરખાસ્ત ક્રમાંક-૧૫, ૧૬ અને ૧૭, માગણી ક્રમાંક-૭૮ ઉપરની કાપ દરખાસ્ત ક્રમાંક-૨૦, ૨૧, ૨૨, ૨૩ અને ૨૪ તથા માગણી ક્રમાંક-૭૯ ઉપરની કાપ દરખાસ્ત ક્રમાંક-૨૭, ૨૮, ૨૯ અને ૩૦ સંબંધિત સભ્યશ્રીઓએ રજૂ કરી.

ત્યારબાદ ઉપરોક્ત માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ. નીચેના સભ્યશ્રીઓએ ચર્ચામાં ભાગ લીધો.

(૧) શ્રી અર્જુનભાઈ મોઢવાડિયા

(૩) શ્રી અલ્પેશ ઠાકોર

(૨) શ્રી મોહનભાઈ ઢોડિયા

(૪) શ્રી જીતુભાઈ ચૌધરી (પ્રવચન અધૂરું)

૩. માનનીય અધ્યક્ષશ્રીની સૂચના

કાપ દરખાસ્ત રજૂ કર્યા બાદ સભાગૃહમાં હાજર રહેવા અંગે

કાપ દરખાસ્ત રજૂ કર્યા બાદ સભ્યશ્રીઓ સભાગૃહમાં હાજર રહેતા ન હોવા અંગે સંસદીય બાબતોના મંત્રીશ્રી ઋષિકેશભાઈ પટેલે માનનીય અધ્યક્ષશ્રીનું ધ્યાન દોરતાં, માનનીય અધ્યક્ષશ્રીએ કાપ દરખાસ્ત રજૂ કરનાર સભ્યશ્રીઓએ સભાગૃહમાં થનાર ચર્ચામાં હાજર રહેવું તે રાજ્ય પ્રત્યેની આપણી જવાબદારી ગણાય તેમ જણાવી વિધાનસભા કોંગ્રેસ પક્ષના દંડકશ્રી ડો. કિરીટકુમાર પટેલને આ બાબતની પોતાના પક્ષના સભ્યશ્રીઓને સૂચના આપવા જણાવ્યું.

૪. માગણીઓ પર ચર્ચા અને મતદાન (ચોથો દિવસ) (ક્રમશઃ)

ત્યારબાદ સભ્યશ્રી જીતુભાઈ ચૌધરીએ પોતાનું અધૂરું રહેલ પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

(૫) શ્રી રમેશ ટીલાળા

(૬) શ્રી દિવ્યેશભાઈ અકબરી

(વિરામ બપોરના ૧૨-૦૦થી ૧૨-૩૦)

વિરામ બાદ નીચેના વધુ સભ્યશ્રીઓએ ચર્ચામાં ભાગ લીધો.

- (૭) શ્રી અરવિંદ છો. પટેલ
 (૮) શ્રી પરસોત્તમભાઈ પરમાર
 (૯) ડો. કિરીટકુમાર ચી. પટેલ
 (૧૦) શ્રી ઉદય કાનગડ
- (૧૧) શ્રી પ્રકાશભાઈ વરમોરા
 (૧૨) શ્રી રાકેશ દેસાઈ
 (૧૩) ડો. હસમુખ પટેલ

ત્યારબાદ ચર્ચાનો જવાબ ખાણ અને ખનીજ વિભાગ તથા મહેસૂલ વિભાગનો હવાલો ધરાવતા અને ઉદ્યોગ અને શ્રમ અને રોજગાર વિભાગના માનનીય મંત્રીશ્રી બળવંતસિંહ રાજપૂતે આપ્યો.

ત્યારબાદ રજૂ થયેલ કાપ દરખાસ્તો ક્રમાંક -૧, ૩, ૫, ૬, ૭, ૮, ૯, ૧૦, ૧૨, ૧૩, ૧૪, ૧૫, ૧૬, ૧૭, ૨૦, ૨૧, ૨૨, ૨૩, ૨૪, ૨૭, ૨૮, ૨૯ અને ૩૦ મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ માગણી ક્રમાંક-૪૯, ૫૦, ૫૭, ૭૮ અને ૭૯ મત ઉપર મૂકવામાં આવી અને તેનો સ્વીકાર કરવામાં આવ્યો.

સભાગૃહ, સોમવાર તા. ૧૯મી ફેબ્રુઆરી, ૨૦૨૪ના રોજ

બપોરના ૧૨-૦૦ વાગ્યે ફરી મળવા માટે બપોરના ૨-૧૨ વાગ્યે મુલતવી રહ્યું.

ગુજરાત વિધાનસભા સચિવાલય,
 ગાંધીનગર.
 તા. ૧૬મી ફેબ્રુઆરી, ૨૦૨૪

ડી.એમ.પટેલ
 સચિવ,
 ગુજરાત વિધાનસભા.